



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2213/52 - 2021 පෙබරවාරි මස 05 වැනි සිකුරාදා - 2021.02.05

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

සිවිල් ගුවන් සේවා අමාත්‍යාංශය

සිවිල් ගුවන් සේවා අධිකාරිය

196 ගුවන් සංකරණ රෙගුලාසි යටතේ සිවිල් ගුවන් සේවා අධ්‍යක්ෂ ජනරාල්වරයා විසින් කෙරෙන දැනුම් දීම

නැව් භාණ්ඩ හා තැපැල් ප්‍රවාහනය සඳහා කුලී සහ පුද්ගලික මෙහෙයුම් ප්‍රවාහන සේවාවක් (International Cargo/Mail-Charter Operation/Private Operation) රට තුළ පවත්වාගෙන යාම සඳහා සිවිල් ගුවන් සේවා පනත (Act No. 14 of 2010) හා ඊට අදාළ රෙගුලාසි හා කොන්දේසිවලට අනුකූලව ගුවන් මෙහෙයුම් සහතිකය සහ බලපත්‍රය ලබා ගැනීම සඳහා රාජගිරිය, පෙරේරා මාවත, අංක 07 හි පිහිටි එයාර් කලම්බු (AIR COLOMBO) විසින් 2021 ජනවාරි මස 26 දානමින් ඉල්ලුම් පත්‍රයක් 2021 ජනවාරි මස 26 වන දින මෙම කාර්යාලය වෙත එවනු ලැබ ඇති බව මහජනයා වෙත මෙයින් දැනුම් දෙනු ලැබේ. ව්‍යාපාරික නාමය ලෙස එයාර් චේස් ඔෆ් කලම්බු (පුද්ගලික) ආයතනය නමින් හඳුන්වන ආයතනය වෙළඳ නාමය වශයෙන් එයාර් කලම්බු යන නම භාවිත කරයි. අයදුම්පතට අනුව එයාර් චේස් ඔෆ් කලම්බු (පුද්ගලික) ආයතනයේ (AIRWAYS OF COLOMBO (PRIVATE) LIMITED) අධ්‍යක්ෂ මණ්ඩලය මෙසේය.

බෙනඩික් සිරිමාන්න මහතා

රජීත ආරියරත්න මහතා

එයාර්චේස් ඔෆ් කලම්බු (පුද්ගලික) ආයතනයේ (AIRWAYS OF COLOMBO (PRIVATE) LIMITED) එකී සමාගමේ යෝජිත ගුවන් මෙහෙයුම් කටයුතු පිළිබඳ පූර්ණ වගකීම සහ කළමනාකාරිත්වය සඳහා රජීත ආරියරත්න මහතා නම් කරනු ලැබ ඇත.

අයදුම්කරු සම්පූර්ණ කරන ලද ඉල්ලුම් පත්‍රයේ පිටපතක් අංක 152/1, මිනුවන්ගොඩ පාර, කටුනායක, සිවිල් ගුවන් සේවා අධිකාරියේ 4 වන මහලෙහි පිහිටි තාක්ෂණික පුස්තකාලයේ තබා ඇති අතර ඕනෑම වැඩකරන දිනෙක කාර්යාල වේලාවන් තුළ මහ ජනතාවට පරීක්ෂාකර බැලීමට හැකිය.



යෝජිත මෙහෙයුම් සඳහා අවශ්‍යය ගුවන් මෙහෙයුම් සහතිකය (Air Operator Certificate) ඇතුළු අනෙකුත් අදාළ අනුමැතීන් ප්‍රදානය කිරීමට ප්‍රථම, සිවිල් ගුවන් සේවා පණත ගුවන් සංකරණ රෙගුලාසි මෙන්ම සහ මෙම ආයතනය විසින් පිළිගත් ඒ හා සම්බන්ධිත දේශීය අවශ්‍යතාවයන්ට අනුව නිරූපිත වූත් ආරක්ෂිත වූත් කාර්යක්ෂම වූත් ගුවන් ප්‍රවාහන සේවා මෙහෙයුම් පැවැත්වීම සඳහා අයදුම්කරුවන්ගේ යෝග්‍යතාවය සංස්ථාපිත ක්‍රියාමාර්ගානුකූලව නිසි පරිදි පරීක්ෂාකර බලා මෙම අයදුම්පත සහතික කිරීමේ වැඩ පිළිවෙල 2021 මාර්තු මස 16 වන දිනට පසුව මවිසින් ආරම්භ කිරීමට තීරණය කර ඇති බව මහජනතාවට මෙයින් දැනුම් දෙනු ලැබේ.

ඉහත පරිච්ඡේදයේ සඳහන් දිනට දින 10 කට ප්‍රථම ඕනෑම පුද්ගලයෙකු හට ඉහත කී අයදුම්පත සම්බන්ධව ලිඛිතව ,නිශ්චිත හේතු පදනම් කර ගත් කරුණු, ගෞරවනීය නාවික සංකරණ රෙගුලාසිවලට අනුකූලව මා වෙත සංදේශනය කළ හැකිය. අන්තර්ගත සියලු ප්‍රකාශනවල නිරවද්‍යතාවය ලිඛිත සාක්ෂි සමග ඉදිරිපත් කළ යුතුය. එවැනි සංදේශන මා වෙත ඉදිරිපත් කරන අවස්ථාවේදී ඔහු/ඇය විසින් එහි පිටපතක් අයදුම්කරුට ලැබීමට සැලැස්විය යුතු අතර, එසේ යැවූ බවට සහතිකයක් අදාළ සංදේශයට අමුණා තිබිය යුතුය.

කපිතාන් තේමිය අබේවික්‍රම,  
සිවිල් ගුවන් සේවා අධ්‍යක්ෂ ජනරාල් සහ  
ප්‍රධාන විධායක නිලධාරී.

2021 පෙබරවාරි මස 02 වැනි දින,  
ශ්‍රී ලංකා සිවිල් ගුවන් සේවා  
අධිකාරිය, අංක 152/1,  
මිනුවන්ගොඩ පාර,  
කටුනායක.